



גאווערנער קעטי האקול

אויף תיכף ארויסצוגעבן: 6/22/2022

גאווערנער האקול אנאנסירט גרויסע פארשריט צו שטופן פאר גלייכקייט אין קאנאביס

מינאריטעט-אנגעפירטע אינוועסטירונג מאנשאפט אויסגעוועהלט צו מענעדזשען א 200 מיליאן דאלארדיגע קאסע צו שטיצן געזעלשאפטליכע גלייכקייט אין קאנאביס אינדוסטריע

קערפערשאפט אנגעפירט דורך פראמינענטער NBA ספארטסלער קריס וועבער, באקאנטע ביזנעס פרוי לאוועטע וויליס, פינאנציעלע פירערין סוזען שענק און געוועזענער סיטי קאמפטראלער וויליאם טאמפסאן

גאווערנער אנאנסירט אויך באשטימונג פון ניו יארק'ס קאנאביס אדווייזארי באורד וועלכע וועט אויסצאלן קאמיוניטי גרענטס, שטיצן אנטוויקלונג פון ניו יארק'ס קאנאביס מארקעט

גאווערנער קעטי האקול האט היינט אנאנסירט קומענדיגע שריט שטופנדיג פאר גלייכקייט אין ניו יארק'ס וואקסנדע קאנאביס אינדוסטריע. די היינטיגע אנאנס רעכנט אריין די אויסוואהל פון Social Equity Impact Ventures, LLC – א פראמינענטע מינאריטעט-אנגעפירטע אינוועסטירונג מאנשאפט – צו ספאנסארן און מענעדזשען די 200 מיליאן דאלארדיגע ניו יארק געזעלשאפטליכע גלייכקייט קאנאביס אינוועסטירונג קאסע (Social Equity Cannabis Investment Fund). Impact Ventures איז א געמיינזאמע אונטערנעמונג צווישן א קערפערשאפט אנגעפירט דורך פראמינענטער NBA ספארטסלער און ביזנעסמאן קריס וועבער וועלכער איז יעצט אן אקטיווער שותף אין א קאסע פאר קאנאביס-פארבינדענע אונטערנעמונגען, און ביזנעס פרוי לאוועטע וויליס, אויך א שותפ'טע אין די קאנאביס-פארבינדענע אונטערנעמונג און וועלכע האט ברייטע ערפארונג מיטן ברענדינג; און א פירמע אפיליאירט מיט Siebert Williams Shank (SWS), איינס פון די לאנד'ס גרעסטע אינוועסטירונג באנק פירמעס אין מינאריטעט און פרויען אייגנטום, וואס וועט אנגעפירט ווערן דורך די CEO פון SWS, סוזען שענק און טשיעף אדמיניסטראטיוו אפיסער פון SWS, וויליאם טאמפסאן, דער געוועזענער ניו יארק סיטי קאמפטראלער.

"היינט מאכט ניו יארק א וויכטיגע טריט פאראויס מיטן שאפן דזשאבס און געלעגנהייטן פאר די וועלכע זענען היסטאריש געציהלט געווארן מער פון אנדערע איבער קאנאביס פארלעצונגען", **האט גאווערנער האקול געזאגט.** "אין די צייט ווען מיר עפענען אויף א נייע אינדוסטריע אין ניו יארק, בין איך שטאלץ צו זעהן עכטע פארשריט מיטן אדרעסירן די עקאנאמישע באדערפענישן פון אונזערע צוקונפטיגע ביזנעסלייט."

גאווערנער האקול האט אויך אנאנסירט די באשטימונג פון נייע מיטגלידער צו ניו יארק'ס קאנאביס אדווייזארי באורד (Cannabis Advisory Board) וואס וועט דינען צוזאמען מיט די אפיס פון קאנאביס מענעדזשמענט (Office of Cannabis Management) צו אוועקשטעלן א יושר'דיגע און אינקלוסיווע לעגאלע קאנאביס אינדוסטריע אין ניו יארק.

"עס איז אונזער פליכט צו שאפן א געזעלשאפטליך-פאראנטווארטליכע קאנאביס אינדוסטריע דא אין ניו יארק סטעיט וואס פארזיכערט דזשאבס און געלעגנהייטן פאר מינאריטעטן וועלכע זענען פאר לאנגע יארן אויסגעשטעלט געווען צו אומיושר'דיגע אינפארסירונג ווען עס קומט צו קאנאביס באנוץ", **האט ליוטענאנט גאווערנער אנטאניאָ דעלגאָדאָ געזאגט**. "די היינטיגע אַנאַנס וועט העלפן זיכער מאכן אז ניו יארק שאפט א יושר'דיגע און אינקלוזיווע קאנאביס אינדוסטריע מיט יושר'דיגע אינפארסירונג מאסנאמען וואס שטעלן צו גלייכע געלעגנהייטן פאר מענטשן פון מינאריטעט קאמיוניטיס."

סטעיט סענאט מאיאריטעט פירערין ענדריע סטוארט-קאזינס האט געזאגט, "מיט שטאלץ און מיט א רואיגע געוויסן באשטימט עבראָ דאַרדען, אלעקס אלווארעז און ניקי קעיטמאן צו די קאנאביס אדווייזארי באורד. איך באדאנק זיי פארן זיך אויפשטעלן צו זיין טייל פון די היסטארישע געלעגנהייט און זיך פארפליכטן צו די פאראנטווארטליכקייטן פון די פאזיציע. זייערע פארשידנארטיגע הונטערגרונטן און ערפארונג וועלן פארזיכערן אז ניו יארק סטעיט האט א יושר'דיגע און גלייכע מאריכואנא מארקעט פאר דאס באנוץ פון ערוואקסענע. איך קוק ארויס צו זעהן זייער ארבעט."

אסעמבלי ספיקער קארל היעסטי האט געזאגט, "ווען מיר האבן אריבערגעפירט די MRTA געזעץ און לעגאליזירט באנוץ פון מאריכואנא פאר ערוואקסענע, איז עס געווען קריטיש אז מיר טוהען דאס אויף א וועג וואס לאזט נישט איבער פון הונטן קאמיוניטיס וועלכע זענען היסטאריש חרוב געלייגט געווארן דורך סטעיט און פעדעראלע דראג געזעצן. די קאנאביס אדווייזארי באורד איז א הויפט טייל פון מאכן דאס פאר א רעאליטעט זיך רוקנדיג פאראויס. איך בין שטאלץ צו באשטימען די-ארטור א. דאָנקען, דער צווייטער, טשאַנדרע רעדפערן און ארמאנדאָ ראָסאַדאָ צו די באורד, און איך קוק ארויס זיי צו זעהן נוצנדיג זייער מומחיות'שאפט צו שאפן א גרענט פראצעדור וואס וועט צוריק אינוועסטירן אין אונזערע קאמיוניטיס און אין פראגראמען וועלכע וועלן פארבעסערן די לעבנס פון ניו יארקער."

אסעמבלי מאיאריטעט פירער קריסטאל פיפעלס-סטאָוקס האט געזאגט, "פאר צו לאנג זענען מינאריטעט קאמיוניטיס געציהלט געווארן דורך דיסקרימינירנדע קרימינאלע יוסטיץ פאליסיס און זיי האבן געליטן ערנסטע קאנסעקווענצן פארן האבן קליינע מאסן פון מאריכואנא אין די צייט ווען אנדערע זענען קיינמאל נישט ארעסטירט אדער אנגעקלאגט געווארן. איך און מיינע קאלעגן זענען געווען זייער קאנצעטרירט ביים שרייבן די געזעץ צו ערלויבן די וועלכע זענען די מערסטע באטראפן געווארן צו האבן די געלעגנהייט צו אנטוויקלענען אין די נייע אינדוסטריע. צוטריט צו אינוועסטירונג איז א שטרויכלונג פאר די וועלכע זענען באטראפן געווארן אויפן וועג צו פארוויקליכן די טרוים. עס דערפריידט מיך זייער צו האבן פראפעסיאנאלן ווי וועבער און סיבערט העלפנדיג די סטעיט ביים פארוויקליכן די טרוימען."

DASNy פרעזידענט רובען מעקדעניעל, דער דריטער, האט געזאגט, "ניו יארק שטייט אליין אינעם אדרעסירן די הויפט שטרויכלונגען שטערנדיג פון צוקומען צו אינוועסטירונג און צו די מארקעט וואס האבן צוריקגעהאלטן מינאריטעטן, פרויען און געזעלשאפטליכע גערעכטיגקייט-פארמישטע ביזנעסלייט אין יעדע אנדערע סטעיט אין דאס לאנד. איך בין שטאלץ מיט DASNy'ס ראלע אין א פראגראם וואס וועט העלפן בויען א דור פון רייכטום וואס איז בעפאר דעם געווען נישט צוגענגליך פאר צופיל פון אונזערע איינוואוינער און וואס וועט זיין ערפאלגרייך מיטן שאפן געזעלשאפטליכע גלייכקייט ווען די פראגראמען פון אזויפיל אנדערע סטעיטס זענען דורכגעפאלן."

געזעלשאפטליכע גלייכקייט קאנאביס אינוועסטירונג קאסע

די געזעלשאפטליכע גלייכקייט קאנאביס אינוועסטירונג קאסע וואס איז אויטאריזירט געווארן אלץ טייל פון די 2022-2023 בודזשעט דורך גאווערנער האקול און די ניו יארק סטעיט לעגיסלאטור, איז א פובליק-פריוואטע באגרעניצטע שותפות וואס וועט געפארעמט ווערן צו לייגן געזעלשאפטליכע-גלייכקייט

ביזנעסלייט אין א פאזיציע צו קענען מצליח זיין אין ניו יארק'ס ניי-געשאפענע קאנאביס אינדוסטריע פאר באנוץ פון ערוואקסענע. עס וועט ערלויבן די סטעיט צו אינוועסטירן אין א פרוואטע קאסע צו פינאנצירן די ליעסינג און אויסשטאטן מיט עקוויפמענט פון ביז אזויפיל ווי 150 ריטעיל קאנאביס 'דיספענסעריס' (געשעפטן) פאר באנוץ פון ערוואקסענע אין ניו יארק סטעיט צו אנגעפירט ווערן דורך מענטשן וועלכע זענען באטראפן געווארן דורך די אומיושר'דיגע אינפארסירונג פון מאריכואנא געזעצן. עס איז די ערשטע פון איר סארט אין דאס לאנד.

די קאסע וועט העלפן די וועלכע האבן א באדינגטע ערוואקסענע באנוץ ריטעיל דיספענסערי (Conditional Adult Use Retail Dispensary, CAURD) לייסענס צו פארשאפן די געלטער צו אויפשטעלן ערוואקסענע-באנוץ קאנאביס ריטעיל דיספענסעריס, אריינרעכענענדיג דאס טרעפן און ליעסינג פון פאסיגע לאקאציעס פאר די געשעפטן און די דעזיין, קאנסטרוקציע און אויסשטאטונג דערפון. עס ווערט געשטיצט דורך ביז אזויפיל ווי 50 מיליאן דאלאר אין לייסענסירונג אפצאלונגען און פארדינסטן פון די ערוואקסענע-באנוץ קאנאביס אינדוסטריע און ביז אזויפיל ווי 150 מיליאן דאלאר פון די פרוואטע סעקטאר וואס וועט אויפגעטריבן ווערן דורך די קאסע מענעדזשער.

אין מאי 2022 האט די דארמיטארי אויטאריטעט פון ניו יארק סטעיט (Dormitory Authority for the State of New York, DASNY) ארויסגעגעבן א מעלדונג אז עס נעמט אן פארשלאגן פאר א קאסע מענעדזשער צו ספאנסארן און מענעדזשען די 200 מיליאן דאלארדיגע קאסע.

NBA All-Star און **Webber Wellness** גרונדער קריס וועבער האט געזאגט, "עס איז מיר א געוואלדיגע עהרע צו ארבעטן מיט ניו יארק'ס געשעצטע בעאמטע צו פאררעכטן די אומרעכטן פאר מענטשן וועלכע זענען אומיושר'דיגעהייט געציהלט געווארן דורך אור-אלטע קאנאביס פאליסיס. ניו יארק'ס דורכגעטראכטע און אינקלוזיווע צוגאנג צו אוועקשטעלן גלייכקייט אין די קאנאביס פעלד און צו שאפן געלעגנהייטן פאר די וועלכע זענען באטראפן געווארן דורך די 'קריג אויף דראגס' איז באמת פרעצעדענטלאז. צוזאמען קוקן מיר פאראויס צו זעהן די אנהויב פון די היילונג פראצעדור אין די קאמיוניטי איבערן לאנד, און עס הויבט זיך אן מיטן געבן פאר שטרעבנדע ביזנעסלייט אין די סטעיט די עדזשוקעישען, רעסאָרסן און טרענירונג צו קענען בליהען אין די קאנאביס אינדוסטריע. אונזער האפנונג איז אז ניו יארק'ס ברייטע צוגאנג קען קאפירט ווערן אין אנדערע מארקעטס און העלפן פארשנעלערן די וואוקס פון ביזנעסער פון באזייטיגטע קאמיוניטיס אריבער דאס לאנד."

סוזען שענק, די CEO פון Siebert Williams Shank & Co האט געזאגט, "אזוי ווי די רעגולירטע, ערוואקסענע-באנוץ קאנאביס אינדוסטריע וואקסט, דארף די ריכטיגע צוגאנג אריינרעכענען דאס עלימינרן שטרויכלונגען אין וועג פון גלייכע באטייליגונג אין די מולטי-ביליאן דאלארדיגע אינדוסטריע. די קאנאביס געזעלשאפטליכע גלייכקייט אינוועסטירונג קאסע איז אוועקגעשטעלט געווארן צו העלפן אויסגלייכן יעדן'ס געלעגנהייט צו מצליח זיין דורכאויס ניו יארק סטעיט'ס לייסענסירונג און אוועקשטעלונג פון קאנאביס ריטעיל דיספענסעריס אריבער די סטעיט. די רעגולאטארישע דעזיין וועט העלפן באזייטיגטע ביזנעסלייט צו האבן א גלייכע געלעגנהייט צו קאנקורירן."

די קאסע איז א הויפט באשטאנדטייל פון די 'אינזייען געלעגנהייט אינציאטיוו' (Seeding Opportunity Initiative) צו שאפן ביזנעס געלעגנהייטן פאר מענטשן וועלכע זענען געווען פארמישט מיט די יוטיץ סיסטעם פאר קאנאביס-פארבינדענע פארלעצונגען. דער פראגראם אדרעסירט שטרויכלונגען וועלכע האבן באדייטנד צוריקגעהאלטן פארשריט פון די מענטשן אין אנדערע סטעיטס, באזונדערס מיטן צוקומען צו די אינוועסטירונגען וואס פעהלן זיך אויס צו קענען איינהאנדלען, ליעסען, בויען און אויסשטאטן פאסיגע ריעל עסטעיט פאר באדינגטע ערוואקסענע-באנוץ ריטעיל קאנאביס דיספענסערי לאקאציעס.

א צווייטע רונדע פון געלטער פאר דעזיין און קאנסטרוקציע סערוויסעס צו רענאוויירן עקזיסטירנדע פלעצער פאר ערוואקסענע-באנוץ ריטעיל קאנאביס דיספענסערי איינריכטונגען איז ערווארטעט צו אנאנסירט ווערן אין יולי.

ניו יארק קאנאביס אדווייזארי באורד

ווי אויסגעלייגט אין די מאריכואנא רעגולאציע און שטייערן געזעץ (Marijuana Regulation & Taxation Act, MRTA) – ניו יארק'ס קאנאביס געזעץ וואס איז דורכגעפירט געווארן אין 2021 – וועט די קאנאביס אדווייזארי באורד ארויסהעלפן מיטן אויפקומען מיט א געזעלשאפטליכע און עקאנאמישע גלייכקייט פלאן און וועלן שטיצן די קאנאביס קאנטראל באורד (Cannabis Control Board) אין דאס אנטוויקלען רעגולאציעס פאר דעם ברייטערן פראגראם. די באורד'ס הויפט צוועק איז אבער צו אויפזעהן די פארטיילונגען פון די ניו יארק סטעיט קאמיוניטי גרענטס צוריק-אינוועסטירונג קאסע (New York State Community Grants Reinvestment Fund), א באזונדערע קאסע וואס וועט שטיצן קאמיוניטיס וועלכע זענען באטראפן געווארן דורך די קאנאביס פארבאט מער פון אנדערע. די לאקאל-קאנצעטרירטע פראגראמען וועלן אריינרעכענען דזשאב טרענירונג און אריינשטעלונג, סערוויסעס פאר ניו יארקער וועלכע זענען געווען פארמישט מיט די יוסטיץ סיסטעם זיי צו העלפן זיך צוריק איינצוגלידערן, סערוויסעס צו זיך אן עצה געבן מיט סיסטעם, פראגראמען פאר יונגווארג, פינאנציעלע באקאנטשאפט סערוויסעס און פיל מער. די קאסע וועט אויך גענוצט ווערן צו שטיצן די סטעיט'ס גלייכקייט ציהלן אויף אן אנגייענדע באזיס.

טרעמעין רייט, פארזיצערין פון די קאנאביס קאנטראל באורד, האט געזאגט, "איך בין באגייסטערט צו ענטפאנגען די נייע מיטגלידער צו די ניו יארק סטעיט קאנאביס אדווייזארי באורד. אלץ פארזיצערין פון די קאנאביס קאנטראל באורד, קוק איך ארויס צו ארבעטן האנט-ביי-האנט מיט די ניו יארקער צו זיכער מאכן אז ניו יארק האט די מערסטע פארשידנארטיגע און גלייכסטע קאנאביס אינדוסטריע אין דאס לאנד. די קאנאביס אדווייזארי באורד מיטגלידער האבן אייגנארטיגע און ווערטפולע ארבעט און לעבן ערפארונגען וואס וועלן זיכער מאכן אז אלע ניו יארקער האבן א שטימע אין דעם וועג וויאזוי ניו יארק'ס קאנאביס מארקעטפלאץ ווערט רעגולירט, און וויאזוי שטייערן איינקונפט ווערן מיטגעטיילט מיט קאמיוניטי נאנפראפיט ארגאניזאציעס."

קריס אלעקזענדער, עקזעקיוטיוו דירעקטאר פון די אפיס פון קאנאביס מענעדזשמענט האט געזאגט, "אין די צענטער פון דאס זיך פאראויס רוקן מיט לעגאליזאציע איז געשטאנען א קלארע פרינציפ פון וואס די סטעיט זאל טוהן מיט די פארדינסטן וואס ווערן אויפגעטריבן דורך ערוואקסענע-באנוץ פארקויפונגען. איך זעה דאס שאפונג פון די קאסע ווי איינס פון די וויכטיגסטע טיילן פון די סטעיט'ס קאנאביס געזעץ, און איך וואלט נישט געקענט זיין מער צופרידן צו האבן די קערפערשאפט אין פלאץ צו שטיצן אונזער מיסיע. עס דערפריידט מיך אויך צו זעהן די נייע מיטגלידער פון די באורד פארטרעטנדיג די געאגראפישע און קולטורישע פארשידנארטיגקייט פון ניו יארק, און איך קען נישט ווארטן זיך צו נעמען צום ארבעט מיט זיי צו זיכער מאכן אז אלע ניו יארקער בענעפיטירן פון קאנאביס לעגאליזאציע."

אין צוגאב צו די נייע מיטגלידער פון די קאנאביס אדווייזארי באורד זענען אויך דא פארטרעטער פון פארשידענע סטעיט אגענטורן וועלכע קענען נישט שטימען אויף באשלוסן. אריינגערעכנט אין די ליסטע זענען פארטרעטער פון ענווייראמענטאלע אפהיטונג, אגריקולטור און מארקעטס, קינדער און פאמיליע סערוויסעס, לעיבאר, העלט, האוזינג און קאמיוניטי רינוועל, אדיקשען סערוויסעס און שטיצעס און עדזשווקעישען דעפארטמענטס.

אונטער דעם קאנאביס געזעץ, דארפן געלטער וואס ווערן אויפגעטריבן פון שטייערן אויף קאנאביס פראדוקטן און פון לייסענסירונג אפצאלונגען צוריק אריינגעלייגט ווערן אין קאמיוניטיס ארום ניו יארק:

- 40% פון די געלטער וועלן גיין פאר די ניו יארק סטעיט קאמיוניטי גרענטס צוריק-אינוועסטירונג קאסע וואס וועט פארטיילט ווערן דורך די קאנאביס אדווייזארי באורד.
- 40% וועלן גיין דירעקט צו סקול דיסטריקטס אין געגנטער וועלכע האבן זיך נישט אויסגעשלאסן פון קאנאביס פארקויפונגען; און
- 20% וועלן געציהלט ווערן פאר דראג באהאנדלונג פראגראמען.

ליסטע פון מיטגלידער פון ניו יארק'ס קאנאביס אדווייזארי באורד

- אלעהאנדראָ אלווארעז, CEO/איינע פון גרינדער פון Soulful Synergy
- דזשאָ בעלאַק, שותף פון Belluck & Fox, LLC
- דר. דזשונעלא טשין, MD ביי Integrative Medical Cannabis Physician
- עלען קלער, MD, דירעקטאר פון אפיס פון דראג באניצער געזונטהייט (Office of Drug User Health) ביי די ניו יארק סטעיט העלט דעפארטמענט
- דר. טשינאַזאָ קאנינגהעם, MD, קאמישאנער פון די ניו יארק סטעיט אפיס פון אדיקשען סערוויסעס און שטיצע (Office of Addiction Services & Supports)
- איבראהים דזשאמיל דאַרדען, Ebro In the Morning
- קעטלין דעקאַטאַלדאָ, עסיסטענט קאמישאנער פון די אפיס פון סטודענט שטיצע סערוויסעס (Office of Student Support Services) ביי די ניו יארק סטעיט עדזשוקעישען דעפארטמענט
- די-ארטור א. דאַנקען, דער צווייטער, עסקווייער, קאונסעלאר און לויער ביי די Law Office of TheArthur A. Duncan
- עלען גענדעלמאן, פרעזידענט פון ניו יארק קאנאביס פלאנצער און פראדוצירער פארבאנד (New York Cannabis Growers & Processors Association)
- דארעט גלענס, דעפיוטי קאמישאנער פון די ניו יארק סטעיט דעפארטמענט פון ענווייראמענטאלע אפהיטונג (Department of Environmental Conservation)
- רוט העסעל-טאמפסאן, ספעציעלע אדווייזאר פאר פאליסי און קאמיוניטי אנגעלעגנהייטן ביי די ניו יארק סטעיט דיוויזיע פון היימער און קאמיוניטי רינעל (Homes & Community Renewal)
- גערי דזשאנסאן, פארזיצער פון די NAACP ניו יארק סטעיט עקאנאמישע אנטוויקלונג (New York State Economic Development)
- ניקי קעיטמאן, פאליטישע און קאמיוניקאציע דירעקטארין ביי Local 338 RWDSU/UFCW
- סוזען מיילס-גוסטאו, עסקווייער, עקזעקיוטיוו דעפיוטי קאמישאנער פון די ניו יארק סטעיט אפיס פון קינדער און פאמיליע סערוויסעס (Office of Children & Family Services)
- ראָסעל אליווער, דירעקטאר פון די דיוויזיע פון באשעפטיגונג און ארבעטסקראפט לייזונגען (Division of Employment & Workforce Solutions) פון די ניו יארק סטעיט לעיבאר דעפארטמענט (Department of Labor)
- סערע רעווענהאל, עקזעקיוטיוו דירעקטארין פון די ניו יארק סטעיט פארבאנד פון קאונטי העלט דעפארטמענט בעאמטע (New York State Association of County Health Officials)
- טשאַנדער רעדפערן, CEO פון די Buffalo Federation of Neighborhood Centers Inc.
- ארמאַנדאָ ראָסאַדאָ, פריוואטע פארשער ביי AR Investigations, Inc.
- פיטער שאַפער, אייגנטומער פון Nanticoke Gardens
- סקאַט וויינער, עסקווייער, אלגעמיינע קאונסעל ביי די ניו יארק סטעיט דעפארטמענט פון אגריקולטור און מארקעטס (Department of Agriculture & Markets)

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)